

महाराजा सयाजीराव गायकवाड चरित्र साधने
प्रकाशन समिती गठित करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: संकीर्ण-११११/(प्र.क्र.८१/१६)/समन्वय
मंत्रालय विस्तार भवन, मुंबई - ४०० ०३२.
तारीख : १७ ऑक्टोबर, २०१६.

वाचा - (१) संचालक, उच्च शिक्षण, पुणे यांचे पत्र क्र. उशिंसं/सगासमिती/२०१६-१७/प्रशा-३/१०२१६,
दि. ३० ऑगस्ट, २०१६.
(२) महाराजा सयाजीराव गायकवाड चरित्र साधने प्रकाशन समिती, औरंगाबाद यांचे
दि.२६/०५/२०१६ चे पत्र.

प्रस्तावना -

महाराष्ट्राच्या वैचारिक, सामाजिक, राजकीय व शैक्षणिक बांधणीत महात्मा फुले, छत्रपती शाहू महाराज, विठ्ठल रामजी शिंदे, कर्मवीर भाऊराव पाटील, डॉ. बाबासाहेब आंबेडकर, न्या. रानडे, अशा अनेक समाजधुरीणांचे योगदान आहे. या सर्वांना महाराजा सयाजीराव गायकवाड यांची थेट मदत होती. या सर्व समाजधुरीणांनी महाराजा सयाजीराव गायकवाड यांचा कृतज्ञापूर्वक उल्लेख केलेला आहे. आजही सयाजीराव गायकवाडांच्या कार्यकर्तृत्वाचा आणि राजकीय, सामाजिक प्रयोगांचा नमुनादर्शक उपयोगी पडू शकतो. दोन वर्षांपूर्वी त्यांची १५० वी जयंती साजरी झाली आहे. महाराष्ट्र शासनाने राज्याच्या पुरोगामीत्वाची जडणघडण करण्यास प्रेरणादायी ठरलेल्या या आदिनेत्याची ओळख जागविण्यासाठी विशेष कृती-प्रकल्प हाती घ्यावा या उद्देशाने महाराजा सयाजीराव गायकवाड चरित्र साधने प्रकाशन समिती गठित करण्याची बाब शासनाच्या विचाराधिन होती.

शासन निर्णय -

महाराजा सयाजीराव गायकवाड यांची ग्रंथसंपदा प्रकाशित करण्यासाठी खालीलप्रमाणे महाराजा सयाजीराव गायकवाड चरित्र साधने प्रकाशन समिती गठीत करण्यास शासन मान्यता देण्यात येत आहे. :-

महाराजा सयाजीराव गायकवाड चरित्र साधने प्रकाशन समिती

मा.मंत्री (उच्च व तंत्र शिक्षण)	अध्यक्ष
मा.राज्यमंत्री (उच्च व तंत्र शिक्षण)	उपाध्यक्ष
मा.प्रधान सचिव (उच्च व तंत्र शिक्षण विभाग)	सदस्य
संचालक, उच्च शिक्षण, महाराष्ट्र राज्य, पुणे	निमंत्रक
डॉ.रमेश वरखेडे, नाशिक	अशासकीय सदस्य
सौ.मंदाताई हिंगुराव, बडोदा	अशासकीय सदस्य
डॉ.अशोक राणा, अमरावती	अशासकीय सदस्य
डॉ.एकनाथ पगार, नाशिक	अशासकीय सदस्य
श्री.बाबा भांड, औरंगाबाद	सदस्य-सचिव
संचालक, शासकीय मुद्रणालय लेखनसामुग्री व प्रकाशन, मुंबई.	सदस्य

२. महाराजा सयाजीराव गायकवाड चरित्र साधने प्रकाशन समितीची मुदत प्रारंभी तीन वर्षे पर्यंत राहिल.

३. महाराजा सयाजीराव गायकवाड चरित्र साधने प्रकाशन समितीची उद्दिष्टे व सदस्य-सचिवांची कार्यकक्षा खालीलप्रमाणे राहिल. :-

- १) महाराजा सयाजीराव गायकवाड यांचे समग्र वाङ्मय प्रसिद्ध करून, त्याचे हिंदी, इंग्रजी आदि भाषांमध्ये प्रकाशित करणे.
- २) महाराजा सयाजीराव गायकवाड यांचे अद्ययावत व सप्रमाण चरित्र लिहून, त्याचे हिंदी, इंग्रजी आदि भाषांमध्ये भाषांतर करणे व प्रसिद्ध करणे.
- ३) महाराजा सयाजीराव गायकवाड यांचे जीवन कार्यावरील तसेच समिक्षापर साहित्य प्रकाशित करणे.
- ४) महाराजा सयाजीराव गायकवाड यांच्या अप्रकाशित साहित्याचे संकलन व संपादन करणे.
- ५) महाराजा सयाजीराव गायकवाड यांच्या प्रकाशित साहित्याचे संशोधन करणे.
- ६) शासन निर्णय क्र.डिबीए-२००८/(८६/०८)/समन्वय, दि.१८/१०/२००९ अन्वये सदस्य-सचिवांच्या कामकाजाबाबत जी मार्गदर्शक तत्वे निश्चित करण्यात आलेली आहेत. तीच मार्गदर्शक तत्वे या समितीच्या सदस्य-सचिवांची राहतील.

४. सदर समितीच्या कामकाजासाठी खालील पदांची आवश्यकता असून, सदर पदांवर उच्च शिक्षण संचालनालयाच्या अधिनस्त असणाऱ्या शासकीय महाविद्यालये, विज्ञान संस्था इत्यादिमधील कर्मचाऱ्यांची नेमणूक करण्यात यावी अथवा कंत्राटी पद्धतीने मानधन तत्वावर कर्मचारी नेमण्यास मंजूरीबाबतचे आदेश स्वतंत्ररित्या निर्गमित करण्यात येतील. :-

अ.क्र.	पदनाम	पदांची संख्या
१	संशोधन सहायक	१
२	लिपिक-नि- टंकलेखक	२
३	शिपाई	१

५. हे आदेश सामाजिक न्याय व विशेष सहाय्य विभाग, नियोजन विभाग व वित्त विभागाच्या मान्यतेच्या अधिन राहून, निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१३१८०३३८०४०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सिद्धार्थ खरात)

उप सचिव

प्रती-

- १) मा.राज्यपाल यांचे सचिव, राजभवन, मुंबई.
- २) मा.मुख्यमंत्री यांचे प्रधान सचिव, मंत्रालय, मुंबई
- ३) मा. उप मुख्यमंत्री यांचे सचिव, मंत्रालय, मुंबई
- ४) मा.मुख्य सचिव यांचे उप सचिव, मंत्रालय, मुंबई.
- ५) मा.मंत्री (उ.व तं.शि.) यांचे खाजगी सचिव, मंत्रालय, मुंबई.
- ६) मा.राज्यमंत्री (उ.व तं.शि.) यांचे खाजगी सचिव, मंत्रालय, मुंबई.
- ७) मा.प्रधान सचिव (उ.व तं.शि.विभाग) यांचे स्वीय सचिव, मंत्रालय, मुंबई.
- ८) सामाजिक न्याय व विशेष सहाय्य विभाग (कार्यासन विधयो), मंत्रालय, मुंबई.
- ९) वित्त विभाग (व्यय- ५, व्यय- १४), मंत्रालय, मुंबई.
- १०) संचालक, उच्च शिक्षण, महाराष्ट्र राज्य, पुणे.
- ११) महाराजा सयाजीराव गायकवाड समितीचे सदस्य-सचिव (संचालक, उच्च शिक्षण, पुणे यांचेमार्फत).
- १२) महाराजा सयाजीराव गायकवाड समितीचे सर्व सदस्य (संचालक, उच्च शिक्षण, पुणे यांचेमार्फत).
- १३) महालेखापाल (लेखा परिक्षा /लेखा व अनुज्ञेयता), महाराष्ट्र -I, II, मुंबई /नागपूर.
- १४) महासंचालक, माहिती व जनसंपर्क, मंत्रालय, मुंबई त्यांना विनंती आहे की, प्रस्तुत शासन निर्णयाला व्यापक प्रसिद्धी तात्काळ द्यावी.
- १५) सर्व उप सचिव, उच्च व तंत्र शिक्षण विभाग, मंत्रालय, मुंबई.
- १६) निवड नस्ती (समन्वय).